

3585.

Врз основа на член 30 став 8 од Законот за управување со батерии и акумулатори и отпадни батерии и акумулатори („Службен весник на Република Македонија“ бр. 140/10), министерот за животна средина и просторно планирање, донесе

П РА В И Л Н И К

ЗА ФОРМАТА И СОДРЖИНАТА НА ОБРАЗЕЦОТ НА ГОДИШНИОТ ИЗВЕШТАЈ ЗА ПОСТАПУВАЊЕТО СО ОТПАДНИТЕ БАТЕРИИ И АКУМУЛАТОРИ И НАЧИНОТ НА НЕГОВОТО ДОСТАВУВАЊЕ, КАКО И ФОРМАТА И СОДРЖИНАТА НА ОБРАЗЕЦОТ ЗА ВОДЕЊЕ НА ЕВИДЕНЦИЈА ЗА КОЛИЧИНИТЕ И ВИДОВИТЕ НА БАТЕРИИ И АКУМУЛАТОРИ КОИ СЕ ПУШТЕНИ НА ПАЗАР ВО РЕПУБЛИКА МАКЕДОНИЈА*

Член 1

Со овој правилник се пропишува формата и содржината на образецот на годишниот извештај за постапувањето со отпадните батерии и акумулатори и начинот на неговото доставување, како и формата и содржината на образецот за водење на евиденција за количините и видовите на батерии и акумулатори кои се пуштени на пазар во Република Македонија.

Член 2

Годишните извештаи го содржат податоците добиени врз основа на:

- податоците добиени од евиденцијата кои ја водат производителите согласно член 30 став 6 од Законот за управување со батерии и акумулатори и отпадни батерии и акумулатори;

- податоците добиени од извештаите за количини на собраните отпадни батерии и акумулатори кои ги доставуваат правните или физички лица согласно член 31 став 1 од Законот за управување со батерии и акумулатори и отпадни батерии и акумулатори и;

- податоците добиени од извештаите за количини на превземени, третираны или рециклирани или извезени отпадни батерии и акумулатори кои ги доставуваат

правните или физички лица согласно член 31 став 2 и 6 од Законот за управување со батерии и акумулатори и отпадни батерии и акумулатори.

Член 3

Формата и содржината на образецот за годишниот извештајот од член 2 на овој правилник е дадена во Прилог 1 кој е составен дел на овој правилник.

Член 4

Колективниот постапувач односно правното или физичкото лице кое само обезбедува постапување со отпадни батерии и акумулатори доставува годишни извештаи за постапување со отпадни батерии и акумулатори во пишана и електронска форма.

Член 5

Евиденцијата за количините и видовите на батерии и акумулатори кои се пуштени на пазар во Република Македонија се води врз основа на годишните продажби на батерии и акумулатори на крајните корисници за дадената извештајна година преку еднократно собирање на тежината на батериите и акумулаторите плацирани на пазар на територијата на Република Македонија во соодветната извештајна година не вклучувајќи било какви батерии и акумулатори кои биле извезени во истата година.

Формата и содржината на образецот за евиденцијата за количините и видовите на батерии и акумулатори кои се пуштени на пазар во Република Македонија е даден во Прилог 2 кој е составен дел на овој правилник.

Член 6

Одредбите од член 5 на овој правилник ќе отпочнат да се применуваат од 1 јануари 2011 година.

Одредбите од член 3 и 4 на овој правилник ќе отпочнат да се применуваат од 1 јануари 2012 година.

Член 7

Овој правилник влегува во сила со денот на објавувањето во „Службен весник на Република Македонија“.

Бр. 07-11144/6
21 декември 2010 година
Скопје

Министер,
д-р **Нецати Јакупи**, с.р.

* Со овој правилник се врши усогласување со Одлука на Комисијата од 29 септември 2008 година за утврдување на општа методологија за пресметување на годишните продажби на преносни батерии и акумулатори до крајни корисници, во согласност со Директивата 2006/66/EЗ на Европскиот парламент и на Советот (32008D0763)

Годишен извештај за постапување со отпадни батерии и акумулатори**Прилог 1**

1. Календарска година _____

2. Датум на изработка на извештајот _____
(ден, месец, година):

Податоци за колективен постапувач самостоен постапувач
(се означува со "X")

1. Назив на фирмата: _____

2. Седиште и адреса: _____

3. Дејност и шифра : _____

4. Единствен број на деловниот субјект _____

5. Даночен број _____

6. Овластено лице (Име и Презиме ЕМБГ) _____

7. Звање:

8. Телефонски број/ Електронска пошта:

Вид на БА	Хемиски состав	Количина на БА*, пуштена на пазар во РМ		Количина на собрани ОБА*		% на собрани ОБА		Количина на третиран и рециклирани ОБА		Количина на извезени ОБА за третман и рециклирање	
		килограми	3	килограми	4	%	5	килограми	6	килограми	7
1	2										
преносни											
автомобилски	Вкупно за преносни БА:										
индустриски	Вкупно за автомобилски БА:										
	Вкупно за индустриски БА:										

Извештајот го пополнил (Име и презиме) Потпис.....

Одговорно лице (Име и презиме) :..... Потпис.....

Дата и печат _____

Потврдил (Име и презиме) _____ Потпис _____ Место _____ Дата и печат _____

Забелешки:

Колона 2 – се внесува хемискиот состав на батериите и акумулаторите според барањето за регистрација на производителот, ако истиот е самостоен постапувач и според евиденцијте на производителите за количините и видовите на батерии и акумулатори пуштени на пазар во РМ, кои се доставени на колективниот постапувач.

Колона 3 – се внесуваат количините на батерии и акумулатори пуштени на пазарот во РМ од самостојниот постапувач или количините батерии и акумулатори пуштени на пазарот во РМ од производителите во чие име колективниот постапувач ги исполнува обврските од Законот.

Колона 4 – се внесуваат количините собрани батерии и акумулатори од самостојниот постапувач или според годишните извештаи за количините собрани отпадни батерии и акумулатори доставени на самостојниот/колективниот постапувач од лицата кои собираат отпадни батерии и акумулатори.

Колона 5 – се внесува процентот на собраните преносни и автомобилски отпадни батерии и акумулатори спрема пуштените на пазарот во РМ за соодветната календарска година.

Колона 6 –се внесуваат количините рециклирани отпадни батерии и акумулатори од самостојниот постапувач или според годишните извештаи за количините рециклирани отпадни батерии и акумулатори доставени на самостојниот/колективниот постапувач од лицата кои рециклират отпадни батерии и акумулатори.

Колона 7 – се внесуваат количините извезени отпадни батерии и акумулатори за третман и рециклирање од самостојниот постапувач или според годишните извештаи за количините собрани или превземени и третираны отпадни батерии и акумулатори доставени на самостојниот/колективниот постапувач од лицата кои собираат, превземат или третираат отпадни батерии и акумулатори.

БА* - батерија и акумулатор

ОБА* - отпадна батерија и акумулатор

Прилог 2

ЕВИДЕНЦИЈА

за количините и видовите на батерии и акумулатори пуштени на пазар во Република Македонија
за период од _____ до _____ година
за _____

1. Назив на фирмата: _____
2. Седиште и адреса: _____
3. Дејност и шифра : _____
4. Единствен број на деловниот субјект _____
5. Даночен број _____
6. Овластено лице (Име и Презиме ЕМБГ) _____
7. Звање: _____
8. Телефонски број:/ Електронска пошта) _____

Количини на батериите и акумулаторите, пуштени на пазарот во Република Македонија					
вид	Тарифен број	хемиски состав	големина	број	kg
1		2	3	4	5

Евиденцијата ја пополнил (Име и презиме) Потпис.....
Одговорно лице (Име и презиме) Потпис.....

Забелешки:

- Колона 1 – се внесува видот на батериите и акумулаторите - преносни, автомобилски или индустриски.
Колона 2 – се внесува хемискиот состав на батериите и акумулаторите според барањето за регистрација на производителот.
Колона 3 – се внесува големината на батеријата или акумулаторот според спецификацијата на производот.
Колона 4 – се внесува бројот на батериите и акумулаторите пуштени на пазар од соодветниот вид, хемиски состав и големина
Колона 5 – се внесува збирната количина во килограми на батериите и акумулаторите пуштени на пазар од соодветниот вид, хемиски состав и големина
-